

تقویم ہجری

اور

عالم اسلام میں ایک دن عید منانے کا مسئلہ

پورے عالم اسلام میں ایک ہی دن عید منانے کا مسئلہ ہمارے دینی اور علمی حلقوں میں آج کل زیر بحث ہے۔ اسی سلسلے میں نامور محقق اور مورخ جناب ڈاکٹر محمد حمید اللہ صاحب نے اظہار خیال فرمایا ہے جو ہفت روزہ "مسلم ورلڈ" میں شائع شدہ ایک مضمون کے جواب میں تحریر کیا گیا۔ مضمون کی افادیت اور سکر کی اہمیت کے پیش نظر ہم اسے تدریقا زمین کر رہے ہیں۔ (ڈاکٹر محمد حمید اللہ)

پیرس، ۷ ایشوال ۱۳۵۵ھ

بنام مدیر "مسلم ورلڈ"، کراچی

برادر م، السلام علیکم۔ آپ نے ۷ ایشوال ۱۳۵۵ھ کے پرچے میں ایک مضمون ہجری تقویم کے موضوع پر شائع کیا ہے اور قارئین کو بھی اظہار خیال کی دعوت دی ہے۔ میں اس سلسلے میں چند باتیں عرض کرتا ہوں۔

۱۔ مضمون میں لکھا ہے کہ اسلام سے پہلے عرب میں کوئی تقویم نہ تھی۔ یہ درست نہیں۔ عرب میں متنوع تو ضرور تھا، ہر علاقہ اپنا الگ سنہ رکھتا تھا جس کا آغاز بھی وقتاً فوقتاً بدلتا رہتا تھا۔ مگر سال کا حساب رکھنے کے طریقے موجود تھے، اور سب محرم کے مہینے سے شروع ہوتے تھے۔ مثلاً جناب رسول اللہ کے عہد مبارک میں مکے والے اپنا حساب اصحاب فیل کے واقعے یعنی حبش کے حملے سے شروع کرتے تھے۔ ۲۔ مضمون میں لکھا ہے "سال کا حساب کسی اہم واقعے سے لگایا جاتا تھا۔" یہاں ایک تو قصداً بیانی ہے، پہلے کچھ اور کہا ہے۔ یہاں کچھ اور پھر اس جملے میں الفاظ ایسے استعمال کئے گئے ہیں جن سے مطلوبہ معنی برآمد نہیں ہوتے کسی اہم واقعے سے سال کا حساب نہیں بلکہ سنہ کا حساب شروع ہوتا تھا، جیسا کہ دنیا بھر میں ہوتا ہے۔ عرب میں تو سال کا حساب ہمیشہ محرم سے شروع ہوتا تھا۔ اور حج پر ختم ہوتا تھا۔ ۳۔ مضمون میں لکھا ہے "مقرئش اس طاق کا استعمال اپنی مرضی کے مطابق کرتے تھے اور جب چاہتے تھے لونڈ کا مہینہ گنا برہا دیتے تھے۔" یہ بیان بھی صحیح نہیں۔ تقویم کا بندوبست قرئش کے پاس

ہنیں تھا بلکہ قبیلہ تمیم کے سپرد تھا یہ شخص گویا تقویم کا مہتمم ہوتا تھا اور وہ شمال مشرقی عرب سے دو درواز
 کا سفر کر کے ایٹا فرض ادا کرنے کے لئے آیا کرتا تھا۔ قریش مکہ اُس پر ذرا ابھی اختیار نہ رکھتے تھے یہ شخص
 ہینہ بڑھا کے کا حکم ہمیشہ ایک ہی طریقے سے دیتا تھا، یعنی لونڈ کے سال میں کہ جب محرم ذی الحجہ کے نوراً
 بعد نہیں بلکہ ہینہ بھر بعد آتا تھا اس سے یہ نتیجہ نکالا جاسکتا ہے کہ یہ کام بے ضابطہ طور سے نہیں بلکہ مقررہ
 وقفوں کے مطابق ہوتا تھا۔

۳۱ مضمون میں کہا گیا ہے کہ جناب رسول اللہ علیہ وسلم نے آخری حج، ہا فروری کو ادا فرمایا۔ میرا خیال
 ہے کہ یہاں کچھ غلطی ہوئی ہے۔ جناب رسول اللہ صلی اللہ علیہ وسلم نے ربیع الاول ۱۰ھ میں وفات پائی
 آپ نے آخری حج اس سے تین مہینے پہلے ادا فرمایا تھا۔ دو لڑیل میگ کے حساب کے مطابق ۱۰ھ
 ۲۹ مارچ ۶۳۲ء کو شروع ہوا ہے۔ اس لئے حج اس سے بیس دن پہلے شروع ہوا ہوگا، یعنی ۹ مارچ
 ۶۳۲ء کے قریب۔

۳۲ مضمون میں کہا گیا ہے کہ حجۃ الوداع سے دو سال پہلے مکہ فتح ہو چکا تھا مگر جناب رسول اللہ نے لونڈ
 کے ہینے کا طریقہ نہیں بدلا۔ یہ بیان غلط فہمی پیدا کرتا ہے یہ بات مسلّم ہے کہ عرب میں لونڈ کا ہینہ ہر تیسرے
 سال بعد بڑھایا جاتا تھا یہ کام مکہ میں ہوتا تھا اور حج کی خاطر ہجرت کے بعد مسلمانوں کو مکہ میں آنے کی اجازت
 نہ رہی تھی۔ اس بات کا کوئی ثبوت نہیں ملتا کہ جناب رسول اللہ نے مدینہ میں بھی لونڈ کے ہینے کی رعایت
 رکھی ہو اس کے بر خلاف معلوم ہوتا ہے۔ کہ آپ کو اصلی محرم کا بھی علم تھا اور لونڈ والے محرم کا بھی جیسا کہ
 حجۃ الوداع کے خطبہ سے صاف ظاہر ہے ۱۰ھ میں دونوں قسم کے محرم حج کے بعد ایک ساتھ آرہے
 تھے حضور کو اسی کا اکتفا تھا کہ تقویم کی اصلاح سے کسی کو تکلیف نہ ہو۔ ۱۰ھ میں یہ مقصد حاصل ہو گیا تھا
 میں حضور رضی اللہ عنہ سے تشریف لے گئے اور لونڈ کے ہینے کا فقہ ہمیشہ کے لئے ختم کر دیا۔ آپ نے یہ حکم
 قرآن شریف کی ایک آیت (دو سو تین سورت آیت ۳۷) کے بموجب دیا جس میں نسبی لونڈ کا ہینہ بڑھانے
 کو مردود قرار دیا گیا ہے۔

۳۳ اس بیان میں ذرا بھی صداقت نہیں کہ حضرت ابو بکرؓ اور حضرت عمرؓ کے عہد خلافت میں لونڈ کا
 ہینہ بڑھایا گیا۔ قرآن شریف نے اس کی صاف الفاظ میں ممانعت کی ہے چنانچہ کوئی مسلمان ایسی جرات
 نہیں کر سکتا تھا۔

۳۴ حضرت عمرؓ نے صرف اتنا کیا تھا کہ اسلامی تقویم کے نقطہ آغاز کو اس طرح مقرر کر دیا کہ حساب کا

ایک ہی طریقہ رائج ہو جائے۔ یہ توہین نہیں ہے نہ ہی تمسکاً کہ رومی یا ایرانی تقویم کو اختیار کرنے کی تجویز پیش ہوئی ہو۔ مجھے اس تجویز کا بھی علم نہیں کہ اسلامی تقویم کا آغاز جناب رسول اللہ کی ولادت باسعادت سے کیا جائے۔ جب یہ تجویز پیش ہوئی کہ آغاز قرآن شریف کے نزول سے کیا جائے تو حضرت عمرؓ نے فرمایا: "اُس وقت تو ہم میں سے بہت سے لوگ کافر تھے،" جب جناب رسول اللہ کی وفات سے تقویم شروع کرنے کی تجویز سامنے آئی تو علیؓ دوہم نے فرمایا کہ یہ دن تو ہمارے لئے غم کا ہے چنانچہ آخر ہجرت کے واقعے کو اختیار کر لیا گیا۔ اس سلسلے میں امام بیہقیؒ نے اپنی غیر مطبوعہ کتاب دلائل النبوة میں ایک بہت اہم بات بتائی ہے وہ کہتے ہیں کہ جناب رسول اللہ کی حیات ہی میں مسلمانوں نے تقویم کے آغاز کے لئے ہجرت کے واقعے کو اختیار کر لیا تھا، مگر اختلافات اور متوہخ اس بات میں تھا کہ کچھ لوگ تو اُس سال کے محرم سے حساب شروع کرتے تھے کہ جس سال سے ذوالحجہ میں ہجرت کا فیصلہ ہوا (یعنی ہجری سنہ سے ایک سال پہلے) کچھ لوگ اس محرم سے شروع کرتے تھے جو جناب رسول اللہ کے مدینے تشریف لائے کے بعد آیا (یعنی سنہ سے) پھر کچھ لوگ اُس سال کے محرم سے ہیں کے ربیع الاول میں جناب رسول اللہ کے سے روانہ ہوئے۔ یہی وہ صورت ہے جسے طائفہ دوہم نے مشورے کے بعد سرکاری طور سے اختیار فرمایا۔

وہ مضمون میں کہا گیا ہے کہ حضرت عمرؓ اتنے دن زندہ نہیں رہے کہ لوندا کا مہینہ ختم کرنے سے جو خراب نتائج برآمد ہوئے انہیں دیکھ سکیں۔ مجھے افسوس کے ساتھ کہنا پڑتا ہے کہ مضمون نگار کو اس بات کا ذرا بھی اندازہ نہیں کہ لوندا کے مہینے کو دوبارہ شروع کرنے یا اسلامی مقاصد کے لئے شمسی تقویم اختیار کرنے سے کیا خراب نتائج پیدا ہوتے ہیں۔ بہر حال قمری حساب کے چند فائدے حسب ذیل ہیں۔

چاند کے حساب کے فوائد

(۱) جہاں تک روزے کا سوال ہے، خالص قمری حساب بہت مفید ہے کیونکہ اس سے آدمی کو ہر موسم میں کھائے پینے بغیر رہنے کی عادت پڑ جاتی ہے۔ نہ تو یہ ہے کہ ہمیشہ سختی رہے اور نہ یہ کہ ہمیشہ آسانی رہے۔ جنگ کے زمانے میں یا دو کاندھاروں کی ہڑتال کے زمانے میں یا اور ایسے ہی حالات میں یہ روزے کی عادت بڑی افادیت رکھتی ہے۔

(ب) اسلام ایک ایسا دین ہے جو ساری دنیا کے لئے آیا ہے۔ لہذا آب و ہوا کے اختلافات کو بھی پیش نظر رکھنا ضروری ہے۔ مثلاً اگر روزوں کا زمانہ جنوری مقرر کر دیا جائے تو خط استوا کے اوپر کرۂ ارض کے

شمالی نصف گھنٹے میں سردی ہوگی اور خط استوا کے نیچے جنوبی نصف میں گرمی اس طرح سہولت کا منشا ثبوت ہو جائے گا۔ اگر روزے سردیوں ہی میں رکھ دیئے جائیں تو پھر یکسانی حاصل نہیں ہو سکتی۔ شمالی نصف والے جنوری میں روزے رکھیں گے اور جنوبی نصف والے جولائی میں۔ اگر خط استوا کے نزدیک والے علاقوں میں سردیوں کا زمانہ خوشگوار ہوتا ہے تو قطبین کے علاقوں میں یہی زمانہ بڑا خوفناک ہوتا ہے۔ اس طرح تو مختلف خطوں کے مسلمانوں میں امتیاز پیدا ہو جائے گا۔ اس خرابی کا سدباب قمری تقویم ہی سے ہوتا ہے کہ سارے مسلمان باری باری سے تمام موسموں میں روزے رکھیں گے۔

(ج) نراستی پیداوار چھوڑ کر پس انداز کئے ہوئے مال یا تجارت وغیرہ پر زکوٰۃ اس طرح بڑھ جاتی ہے کہ پتہ بھی نہیں چلتا۔ وہ یوں کہ ہر سال میں حکومت کو معاشرے کی بہبودی اور خصوصاً غریبوں کی مدد کے لئے امیروں سے زائد ہمسہ ملتا ہے۔ مجھے یقین ہے کہ اگر امریکہ اور روس کے وزرائے مایات چھوٹے چھوٹے تعصبات سے اوپر اٹھ سکیں تو وہ ٹیکس کا حساب لگانے کے لئے قمری تقویم فوراً اختیار کر لیں۔ اس کا ایک اور بھی عملی فائدہ ہے جس پر ہم ابھی بحث کریں گے۔

(د) آپ کہتے ہیں کہ حج کے لئے خوشگوار موسم زیادہ مناسب ہوگا، یعنی مکے کا جاڑ یا بہار۔ مگر مغرب کے ترقی یافتہ ملکوں میں سرکاری ملازموں کو گرمیوں میں تنخواہ کے ساتھ ایک مہینے کی چھٹی ملتی ہے۔ مسلمان ملازمین اس بات کے انتظار میں رہتے ہیں کہ چھٹی کا زمانہ حج کے ساتھ آئے۔ آپ کا منصوبہ رائج ہو جانے تو ایسے لوگ اور کئی دوسری قسم کے لوگ بھی حج سے محروم ہو جائیں گے۔

(۹) جناب رسول اللہ نے جب لوہد کے مہینے کی ممانعت فرمائی تو حضورؐ کو یہ بھی احساس تھا کہ موسموں اور فصلوں کا تعلق شمسی تقویم سے ہے۔ چنانچہ حضورؐ نے اس مسئلہ کا بھی حل بھی تجویز فرما دیا۔ اس زمانے کی دستاویزوں سے ہمیں معلوم ہوتا ہے کہ فصلوں کا محصول ادا کرنے کے لئے حضور صلی اللہ علیہ وسلم نے کوئی خاص مہینہ مقرر نہیں فرمایا بلکہ کاشتکاروں کو یہ آسانی دے دی کہ ہر فصل کے وقت جب پیداوار ایک خاص مقدار سے اوپر ہو تو وہ محصول ادا کر دیں۔ تجارت، پس انداز کئے ہوئے مال، مولیشی اور غزہ کے سلسلے میں حضور صلی اللہ علیہ وسلم نے ہجری سال کے فاس مہینے مقرر فرمائے یہ دو قسم کے طریقے محکمہ مال کے لئے ایک اور طرح بھی بہت مفید ہیں۔ آج کل کے "ترقی یافتہ ملکوں میں ہجرتی شمسی سال کے مطابق حساب ہوتا ہے، سرکاری خزانہ مالی سال کے آخری ہفتوں میں خالی ہونے لگتا ہے اور حکومت کو کچھ عرصے کے لئے بونڈ

جاری کرنے پڑتے ہیں ناکہ نئے سال کی آمدنی ہونے تک کام چلایا جاسکے۔ بوٹہ چونکہ قرضے کی ایک شکل ہے اس لئے حکومت کو اس پر سود دینا پڑتا ہے۔ حضورؐ نے جو طریقہ مقرر فرمایا ہے اس میں یہ فائدہ ہے کہ روپیہ ہر موسم میں آتا رہتا ہے اور کمی کا خطرہ نہیں رہتا کیونکہ بعض محصول قمری مہینوں کے حساب سے آتے ہیں اور بعض شمسی مہینوں کے حساب سے۔

عنا اب ذرا عملی پہلو کا جائزہ لیجئے۔ مضمون میں یہ تجویز پیش کی گئی ہے کہ مکے میں حسین دن چاند نظر آئے اسی کو ساری دنیا نے اسلام کے لئے قیصلہ کن سمجھا جائے۔ عید الاضحیٰ کے معاملے میں تو شیر یہ بات ممکن بھی ہے۔ کیونکہ یہ عید سو سو تاریخ کو ہوتی ہے لیکن رمضان اور شعبان کے چاند کے معاملے میں اتنی آسان نہیں قطب شمالی سے لے کر قطب جنوبی تک لاکھوں گاؤں اور قصبے ہیں جن میں سے بیشتر غیر مسلم حکومتوں کے ماتحت ہیں۔ اور وہاں مسلمانوں کی بھی آبادی ہے۔ وہاں تار کون سمیجے گا؟ خود پاکستان میں بھی ایسے گاؤں کتنے ہیں۔ جہاں ریڈیو موجود ہو؟ مکے کا ریڈیو یہ اطلاع کتنی زبانوں میں نشر کرے گا؟ جس وقت مکے میں سورج غروب ہوگا اس وقت دنیا میں کتنی جگہیں ایسی ہیں جو مکہ کا ریڈیو سننے کے لئے متیار ہوں گی؟ کیونکہ مقامی وقت تو فاصلے کے ساتھ بدلتا چلا جاتا ہے۔ انتظامی بندوں سے قطع نظر چاند سب جگہ ایک ہی وقت میں نظر نہیں آتا فطرت نے بندوبست ہی ایسا کیا ہے کہ چاند زمین کے گرد "تیرتا" اور گھومتا رہتا ہے اور چاند کا نظر آنا اور چھپنا اس کے حساب سے ہوتا ہے اس کا نتیجہ یہ ہے کہ مثلاً ڈھاکہ کے میں ۲۹ شعبان کو چاند نظر نہیں آیا، مگر کراچی یا مکہ یا پیرس یا نیویارک میں نظر آگیا۔ یہ تو فضا کی حالت کا معاملہ نہیں بلکہ فلکیات کا مسئلہ ہے۔ اگر چاند صرف مکہ میں نظر آیا ہے تو کیا کراچی ڈھاکہ، جکار تا وغیرہ کے مسلمانوں کو فطرت کے قانون اور شریعت نبویؐ دونوں کے خلاف عمل کرنا پڑے گا؟ آپ نے مضمون میں چند پاکستانی اصلاحات کا ذکر کیا ہے۔ پیرس کے اخباروں میں یہ خبر شائع نہیں ہوئی اس لئے مجھے نہیں معلوم کہ آپ کا کیا مطلب ہے۔ مگر مجھے ۱۹۵۰ء کے اس واقعے کا بخوبی علم ہے کہ نیا چاند دیکھنے کے لئے ہوائی جہاز اڑا تھا۔ معاملہ کتنا پیچیدہ ہے اس کا اندازہ کرنے کے لئے کسی دن کلفٹن چلے جائیے، مگر مطلع صاف ہونا چاہیے۔ پھر سورج کو غروب ہوتے ہوئے دیکھئے اگر اس وقت کوئی ہوائی جہاز چند ہزار فٹ کی بلندی پر اڑ رہا ہو تو اس سے دریافت کر کے دیکھئے ہوائی جہاز والا کہیگا کہ سورج ابھی تک چمک رہا ہے اس قسم کا واقعہ جناب رسول اللہ کے زمانے میں بھی پیش آیا تھا۔ آپ ایک میدان میں تشریف رکھتے تھے، غروب آفتاب کا وقت آیا

تو آپ نے روزہ انظار فرمایا۔ اتنے میں ایک آدمی نے پہاڑ کی چوٹی پر سے پکارا کہ ستورج ابھی لزوب نہیں ہوا۔ حضورؐ نے فرمایا کہ اس شخص کے لئے دن ابھی ختم نہیں ہوا، مگر ہمارے لئے ختم ہو گیا۔ غرض یہ ہے کہ ہوائی جہاز چلانے والا تو روزہ نہیں کھولے گا مگر آپ کلفٹن کے ساحل پر ہیں تو آپ کو روزہ کھولنا پڑے گا۔ اسلام یہ نہیں چاہتا کہ لوگ پیچیدہ انتظامات یا مشینوں کے پابند ہو کے رہ جائیں۔ اسلام تو یہ چاہتا ہے کہ دنیا کے سب سے کم متہذیب یافتہ، حصوں میں بھی دینی ضروریات معمولی سے معمولی مسلمان کی بھی دسترس سے باہر نہ ہوں۔

میری ناچیز رائے میں تو یہ اصلی بات نہیں کہ لوگ عید ایک خاص دن منائیں بلکہ چیز یہ ہے کہ عید الفطر اور عید الاضحیٰ کے موقعوں پر خلوص اور پورے خشوع و خضوع کے ساتھ اللہ کی عبادت کریں اور اس کا شکر بجالائیں، اگر بعض مقامات پر یہ عبادت ایک دن ہوئی اور دوسرے مقامات پر دوسرے دن تو ہرج ہی کیا ہے۔ ۶۔

بقیہ : مغرب میں افراط زرا اور اسلام

ہیں، سب سے بڑی بات یہ ہے۔ کہ اسلامی معاشرے میں انسان کی تعلیم و تربیت کے وسیع نظام کے ذریعے ایک اجتماعی ضمیر کی تعمیر کی جاتی ہے، تاکہ معاشرے کا ہر فرد معیشت کے مختلف حوامل کی حرکات پر نظر رکھے، ایسے حالات میں ناجائز منافع خوری جھوٹے اشتہارات، کم فریب کے ذریعے منافع خوری سود خوری غرضیکہ تمام حربوں کے لئے پورا معاشرہ کمر بستہ ہو جاتا ہے۔

صرف آخر

اسلامی معیشت جن اصولوں پر استوار ہے وہ اپنی بنیاد کے اعتبار سے ایسی معاشی اقدار اور ایسے کاروباری ضابطہ اخلاق کو جنم دیتی ہیں۔ جن کی موجودگی میں غیر صحت مندرجانات یا تو پیدا ہی نہیں ہوتے اور اگر پیدا ہوں تو خود معیشت کے ادارے میں انہیں درست کر دیتے ہیں۔ افراط زرا بھی اس قسم کے رجحانات میں سے ہے تو قہر ہے کہ اسلامی معیشت اس کی شدت سے سچی رہے گی۔